

भारतीय सौर १ आषाढ १९४०  
अमरावती, शुक्रवार २२ जून २०१८

## एकाचवेळी तीन ठिकाणी पोलिस शिपाई पदासाठी पात्र ठरलेल्या मोहसीनचे पोलिसाकडून कौतुक

प्रतिनिधी / दि. २१

शिरपूर जेन : येथील

रहिवासी शेतकरी युनुसखॉ ईसारखॉ पठाण यांचा मुलगा मोहसीन खॉ पठाण याने महाराष्ट्र पोलिस कॉन्स्टेबल या पदासाठी राज्यात एकाच वेळी तब्बल तीन ठिकाणी निवड झाल्याबद्दल शिरपूर पोलिस स्टेशनचे ठाणेदार हरीश गवळी यांच्याहस्ते शाल, श्रीफळ व पुष्पगुच्छ देऊन गुणगौरव केला.

युनुसखा पठाण एक शेतकरी असून, शेतीमध्ये राबून आपल्या मुलांना शिक्षण देण्यासाठी अथक परिश्रम घेत आहेत. मोहसीन याने बारावीनंतर वडिलांचे परिश्रम बघुन पुढील शिक्षण थांबविले व थेट पोलिस भरतीचे मैदान गाठले. मार्गदर्शन व पुरेसा अनुभव नसल्याने सुरुवातीला मोहसीनला अपयश आले. म्हणून वडिलांनी पैसा उभा करून मोहसिनला मैदान व परीक्षेच्या



तयारीसाठी अकोला पाठविले. तरी देखील पदरी निराशच आली. मात्र, या अपयशाने खचून न जाताने डगमगता ध्येयवेदा मोहसिनने अहोरात्र अभ्यास व मेहनत करून तयारी केली आणि आश्चर्य घडले. म्हणतात ना प्रयत्नांती परमेश्वर याची प्रचिती आली. मोहसिनची एक नव्हे तर राज्यात तब्बल तीन ठिकाणी निवड झाली.

अपार मेहनत, जिद्द, व ध्येय


निश्चिती यामुळे मोसिनला हे यश प्राप्त झाले. याची नेमकी दखल योग्य वेळी शिरपूरचे ठाणेदार हरीश गवळी यांनी घेतली. जिद्दी मोहसिन व त्याचे वडील युनुसखॉ पठाण यांच्या कौतुकाचा सत्कार सोहळा ठाणेदार हरीश गवळी यांनी १९ जून रोजी पोलिस सस्टेशनमध्ये घेतला. होतकरु विद्यार्थ्यांना प्रेरणा मिळावी व त्यांचेमध्ये आत्मविश्वास वाढावा हाच त्यामागचा उद्देश आहे.

## शेतीच्या वादात जन्मदात्या आईला ट्रॅक्टरखाली लोटले

प्रतिनिधी / दि. २१

मालेगाव : मालेगाव पोलिस स्टेशन अंतर्गत येत असलेल्या मुंगळा येथे कुळाची शेती असल्याच्या वादावरून दळवी - राऊत यांच्यात मालेगाव तहसीलमध्ये वाद सुरू होता. मात्र, सदरहू ही जमीन महादेव लक्ष्मण राऊत यांचीच असल्याचा निकाल तहसील कार्यालयाकडून लागला. त्यात कैलास दळवी हे त्यामुळे हाताश झाले.

आपल्या मालकीची जमीन असल्यामुळे महादेव लक्ष्मण राऊत हे रितसर त्या शेतात ट्रॅक्टर घेऊन परायला गेले. मात्र, कैलास हरी दळवी व इतर दोघांनी ट्रॅक्टर अडविण्याचा प्रयत्न केला. तुम्हाला माझे ट्रॅक्टर अडविण्याचा काहीच अधिकार नाही. ही जमीन माझीच आहे आणि मी ती पेरणार. आपण सरळ बाजूला व्हा, असे महादेव



लक्ष्मण राऊत यांनी कैलास दळवी यांनी समजावण्याचा प्रयत्न केला.

आपण एवढे दिवस ही जमीन माझ्याकडून कसण होत नव्हती

म्हणून तुम्हाला वहीतीला दिली. याचा अर्थ तुम्ही मालक झाले नाही.

असा दोघात शाब्दीक वाद झाला. तु शेतातुन ट्रॅक्टर बाहेर काढतो की,

नाही असे दळवी यांनी महादेव राऊत यांना सांगितले. मात्र, ज्यची

जमीन तो कसणारच. हे स्वाभाविक आहे. त्यादृष्टीने राऊत यांनी ट्रॅक्टरचे

यंत्र सुरू केले. कैलास दळवी यांनी या शेतासाठी आपल्या जन्मदात्या आईची पर्वी न करता तिला चालत्या ट्रॅक्टरखाली टाकले. मात्र, ट्रॅक्टर चालकाने जागेवर ब्रेक केल्यामुळे मोठा अनर्थ टळला.

एवढेच काय आई ट्रॅक्टरच्या चाकाखाली आडवी केले व तिल लाथाने चाकाखाली लोटू लागला. धनसंपत्तीपुढे आई बापाची काहीच पर्वी नाही हे या घटनेवरून स्पष्ट होते. याचा व्हिडीओ व फोटो पाहून माणसाला किडस येईल असे हे कृत्य समोर आले आहे. खरच मानवता संपत झाली आहे. पैसा एवढा महत्वाचा झाला. याबाबत दोघांनीही मालेगाव पोस्टला दिलेल्या फिर्यादीवरून गुन्हे दाखल करण्यात आले. सदर या घटनेचा तपास ठाणेदार सुरेश नाईकवरचे यांच्या मार्गदर्शनाखाली पीएसआय खंडारे करीत आहेत.

## जिल्ह्यात ठिकठिकाणी आंतरराष्ट्रीय योग दिनानिमित्त नागरिकांचा उत्स्फूर्त सहभाग

प्रतिनिधी / दि. २१

वाशिम : आंतरराष्ट्रीय योग

दिनानिमित्त जिल्हा प्रशासन व योग विषयक जनजागृती करणाऱ्या विविध संस्था, संघटनांच्या सहकार्याने वाटाणे लॉन येथे आयोजित कार्यक्रमास नागरिकांचा उत्स्फूर्त प्रतिसाद लाभला. शहरातील विविध योग संस्थांचे प्रतिनिधी, जिल्हाधिकारी कार्यालय, जिल्हा परिषद, जिल्हा पोलीस प्रशासन व इतर विभागागांचे अधिकारी, कर्मचारी मोठ्या संख्येने या कार्यक्रमांमध्ये सहभागी झाले होते. जिल्हा परिषदेचे मुख्य कार्यकारी अधिकारी दीपक कुमार मीना यांच्या हस्ते उद्घाट झाले.

यावेळी जिल्हा क्रीडा अधिकारी प्रदीप शेटीये, उप मुख्य कार्यकारी अधिकारी प्रमोद कापडे, नितीन माने, जिल्हा आरोग्य अधिकारी डॉ. दीपक सेलोकर, शिक्षणाधिकारी तानाजी तरोळे, डॉ. हरिष बाहेती, दिनकर वाटाणे, दिलीप जोशी, मुकुंद देशपांडे आदी उपस्थित होते.

यावेळी मार्गदर्शन करताना श्री. मीना म्हणाले, शारीरिक व मानसिक आरोग्यासाठी योग उपयुक्त आहे. त्यामुळे प्रत्येक व्यक्तीने नियमित योग करावा. आंतरराष्ट्रीय योग दिनाच्या कार्यक्रमात सहभागी झालेल्या सर्व नागरिकांचे त्यांनी यावेळी स्वागत करून त्यांना नियमित योग करण्याची तसेच योग प्रसाराची प्रतिज्ञा दिली.

या कार्यक्रमात पतंजली योग समिती, आर्ट ऑफ लिव्हिंग,



वाटाणे लॉनमध्ये योगा करताना अधिकारी, नागरिक

लॉयन्स क्लब, स्वामी सत्यानंद योग केंद्र, श्री व्यंकटेश योगाभ्यासी मंडळ, सहज योग ध्यान केंद्र, विद्याभारती, गायत्री परिवार यासह योगाच्या प्रचार, प्रसारासाठी काम करणाऱ्या विविध संघटना, संस्था सहभागी झाल्या होत्या. डॉ. अर्चना मेहकरकर, विजय चव्हाण, तेजस्विनी आफुणे यांनी उपस्थितांना आयुष्य मंत्रालयाने ठरवून दिलेल्या प्रोटोकॉलनुसार योगासनांबाबत मार्गदर्शन केले. कार्यक्रमाच्या समारोप प्रसंगी श्री व्यंकटेश योगाभ्यासी मंडळाच्या विद्यार्थ्यांनी 'एका योग कक्षाची कहाणी' ही नाटिका सादर केली. कार्यक्रमाचे प्रास्ताविक दिलीप जोशी यांनी केले तर आभार प्रदर्शन जिल्हा क्रीडा अधिकारी प्रदीप शेटीये यांनी केले. रामदेवबाबा योग समितीचे योगगुरु वानखेडे मामा यांनी योग दिनानिमित्त येथील हॅम्पी फेसेस या इंग्लीश स्कूलमध्ये संचालक दिलीप

हेडा यांनी आयोजित केलेल्या या योग शिबिरामध्ये सहभागी झालेल्या विद्यार्थी, शिक्षक यांच्याकडून योगासन करून घेतले.

कामगार कल्याण केंद्रातर्फे योग प्रशिक्षण शिबिर

स्थानिक पत्रकार भवन वाशिम येथे महाराष्ट्र कामगार कल्याण केंद्रातर्फे योग प्रशिक्षण शिबिर घेण्यात आले. या शिबिराचे अध्यक्षस्थानी जिल्हा पत्रकार संघाचे अध्यक्ष माधवराव अंभोरे, तर प्रमुख पाहुणे म्हणून पतंजली योग समितीचे केंद्र प्रमुख रवि वानखेडे, जेष्ठ पत्रकार विश्वनाथ राऊत यांची उपस्थिती होती. सकाळी ६ वाजता योग प्रशिक्षण शिबिराला प्रारंभ करण्यात आला. शिबिरामध्ये ६० योग प्रशिक्षणार्थींची उपस्थिती होती.

महाराष्ट्र कामगार कल्याण केंद्र वाशिमतर्फे दरवर्षी प्रमाणे यंदाही घेण्यात आलेल्या योग शिबिराला उत्स्फूर्त प्रतिसाद मिळाला अशी



मालेगाव ना. ना. मुंदडा विद्यालयात योगा करताना



हॅम्पी फेसेस स्कूलमध्ये योगाचे धडे देताना योग प्रशिक्षक

माहिती संचालक देवानंद दाभाडे यांनी आपल्या प्रास्ताविकामध्ये बोलतांना दिली. योग शिबिरातील सहभागी नागरिकांना संघटनमंत्री दिपाताई रवि वानखेडे, ऑकार दखेश्वर, महिला प्रभारी पतंजली योग समिती सौ. लताताई धनवे,

भाविका वानखेडे, अभिजित ठाकुर, अनुराधा ठाकुर, अभिषेक सुरजुसे, आर्दीनी मार्गदर्शन केले. यासाठी कामगार कल्याण केंद्राचे कर्मचारी बि. बि. पांगसे, गजानन आरू, सौ. मालती दाभाडे, मंगला नवरे, सौ. अंबिका कठाडे, प्रमिला ढोके

आर्दीनी परिश्रम घेतले.

मालेगाव येथील ना. ना. मुंदडा विद्यालयात योग प्राणायाम

चतुर्थ आंतरराष्ट्रीय योग दिनानिमित्त स्थानिक ना.ना मुंदडा महाविद्यालयांमध्ये पतंजली योग

समिती मालेगाव च्या वतीने भव्य योग शिबिराचे आयोजन करण्यात आले होते. या शिबिरात जवळपास तीनशे नागरिकांनी सहभाग घेतला.

यावेळी शामसुंदर मुंदडा, प्रशिक्षक किसान पंचायत चे जिल्हा प्रभारी शंकर ठाकरे, संतोष जाधव, ओमप्रकाश गडगणी, तालुका प्रभारी यशवंत जावळे, तालुका महिला प्रमुख अर्चना मंत्री व उपस्थित मान्यवरांचे हस्ते सकाळी सहा वाजता दीपप्रज्वलन करून प्रात्याक्षिके तथा योगासनाने शिबिराला सुरुवात केली. २१

अंगीकारल्यास माणसाच्या जवळ कुठल्या प्रकारचा आजार येणारच नाही याची संकल्पना बाबा रामदेव यांनी दिली. योग शिबिराला तहसीलदार राजेश चिड्वारे, प्रशिक्षक किसान पंचायत चे जिल्हा गटविकास अधिकारी संदीप कोटकर, माजी आमदार किसन गवळी, बन्सीलाल व्यास, रास्व संघाचे गोविंद पुरोहित, शंकर ढोबळे, श्रीराम रोडे, नितीन पाटील काळे, डॉ. विजय सोनोने, तेजस आरू, किरण जिरवणकर, गणेश तिवारी, प्रा. आनंद देवळे, गजानन पाटील, दिनेश उंटवाल, नामदेव बोरचाटे,



वाशिम पत्रकार भवनात कामगार कल्याण विभागाच्या योग शिबिर

जून हा दिवस आंतरराष्ट्रीय योग दिवस म्हणून साजरा करण्यात येतो. त्याअनुषंगाने आपल्या शहरात योग शिबिर होत असून, योग प्रशिक्षक शंकर ठाकरे आपल्याला योगाचे धडे देणार आहेत. आहार, विहार, योग हे तीन तत्त्वे प्रत्येक व्यक्तीने

ग'ामीण बँकेचे शाखाधिकारी कुळकर्णी, मधुकर भांडेकर यांच्यासह शहरातील योग प्रेमी, कर्मचारी, व्यापारी, शेतकरी महिला, युवा वर्ग, पत्रकार बांधव यांची उपस्थिती होती. आभार प्रदर्शन पतंजलीचे तालुका प्रभारी यशवंत जावळे यांनी केले.

## कोळगाव येथे ग्राम स्वराज्य अभियानात गॅस वाटप

प्रतिनिधी / दि. २१

मालेगाव : तालुक्यातील कोळगाव बु. येथे ग्राम स्वराज्य अभियान अंतर्गत उज्वला योजनेद्वारे गॅस वाटप करण्यात आले. २० जून रोजी कोळगाव बु. येथे ग्राम स्वराज्य अभियान अंतर्गत उज्वला योजने द्वारे गॅस



वाटप करण्यात आले. त्या कार्यक्रमाच्या अध्यक्षस्थानी सरपंचा रूपाली विशाल मानवतकर या होत्या. प्रमुख उपस्थितीत प्रवीण पाटील, नारायण धनगर, विशाल मानवतकर, शेख जबर, भगवान कालापाड यांची उपस्थिती होती.

कोळगाव बु. येथील १२ महिलांना गॅस वाटप करण्यात आला. यामध्ये आशा गिरी, शारदा बोबडे, पुष्पा धनगर, अन्नपूर्णा नवघरे, अनिता इंगळे, रेवता ताजने, मेहरून शेख हनिब, पंचफूला इंगळे तुळजा तायडे, यमुना काचनगुंडे, गीता इंगळे, मंदा गिरी या लाभाध्यांना गॅसचे वाटप केले.

## पोलिसांच्या तत्परतेने पळून जाणाऱ्या मुलीला काही वेळातच पकडले

प्रतिनिधी / दि. २१

वाशिम : रिसोड परिसरात राहत असलेल्या मायले की वाशिमला कामनिमित्ताने आल्या.

त्या बिचाऱ्या आईला काय माहिती आपल्या मुलीच्या मनात काय चालले. आईला आंबेडकर चौकात बसविले आणि मी बाथरूम वरून येते म्हणून तीने पोलिस स्टेशन वसाहतीतील विहिरीकडे जाण्याचा बहाना केला. आईच्या मोबाईलमधून सीम बदलून तीच्या जवळचे पर्सनल सीम टाकले आणि मित्राला फोन करून थेट तिने रेल्वे स्टेशन गाठले.

अर्धा तास झाला तरी मुलगी येईना म्हणून आईने जवळचे वाशिम शहर पोलिस स्टेशनला धाव घेतली अन त्या आईचे निशब म्हणा आणि पळून जाणाऱ्या जोडप्यांचे प्रयत्न फसणार त्यादृष्टीने वाशिम शहर पोस्टमध्ये डे ऑफीसर एपीआय समाधान वाठोरे हे कर्तव्यावर होते. रडत आलेल्या आईची त्यांनी

समस्या जाणून घेतली. मुलीचे वर्णन वैभोरे आणि तत्काळ तपासाची चक्रे फिरवून आईला गाडीत सोबत घेतले आणि रेल्वेस्टेशन गाठले.

आजुबाजूला बघीतले असता मुलगी आढळून आली नाही म्हणून शेवटी स्टेशनवर त्यांच्या ओळखीच्या इसमांना माहिती दिली. अशा वर्णनाची मुलगी असेल तर कळवा. तेव्हाच अकोल्याहून हिंगोलीकडे जाणारी रेल्वे आली आणि ती मुलगी व तिचा प्रियकर रेल्वेत बसतांना दिसून आले. ज्यांना एपीआय समाधान वाठोरे यांनी सांगितले त्यांनी तेव्हाच तत्परतेने मोबाईलवर फोन करून सांगितले. साहेब ती मुलगी व एक मुलगा गाडीत बसत आहेत. पोलिसांनी गाडीचा वेग वाढविला आणि पोलिस स्टेशन गाठले. गाडीत चढताच प्रियकरासोबत पळून जात असलेल्या मुलीला व प्रियकराला ताब्यात घेतले. हीच तुमची मुलगी असे आईला

विचारले असता आईने हीच माझी मुलगी असल्याचे सांगितले.

पोलिसांनी आपल्या तपासाची चक्रे फिरविली नसती तर बिचाऱ्या त्या आईला मुलगी मिळाली नसती. सदर त्या मुलाची चौकशी केली असता त्याच्याकडे फक्त वीस रुपये आढळून आले. म्हणतात ना प्रेम आंधळ आहे. त्या मुलाकडे काय आहे काय नाही. याचा विचार केला नाही. बिगारीचे काम करणाऱ्यासोबत ती पळून जात होती. मात्र, वीस रुपयात त्यांनी पुढे काय केले असते. पालकांना किमान या घटनेवरून तरी सावधान.... मुलीकडे मोबाईल आहे. नसेल तर तिच्याकडे सीम कुठून येते. आईला चौकात बसवून बिनधास्त पळून जाते. सदर या कारवाईमध्ये पंचशील नगर बीट जमादार माधव जमभाडे, पीसी सुशाल राठोड, चालक खिल्लारे यांनी मोलाचे सहकार्य केले.

वाहनाच्या धडकेत एक जण ठार

मंगरूळपीर : अज्ञात वाहनाच्या धडकेत दुचाकीस्वार जागीच ठार झाल्याची घटना शहरातील वाशीम रोडवर २० जून रोजी रात्री पावणे आठ वाजताच्या सुमारास घडली. प्राप्त माहितीनुसार तालुक्यातील कासोळा येथील कांतीलाल उमाकांत राठोड (वय ४५) रा. कासोळा यांच्या वाहनास अज्ञात वाहनाने धडक दिल्याने त्यांचा जागीच मृत्यू झाला. सदर वाहनचालक वाहनासह घटनास्थळावरून पसार झाला. या अज्ञात वाहनाचा तपास लावण्याचे पोलिसांसमोर आव्हान आहे.

## दारु पिण्याच्या कारणांवरून मारहाण

मालेगाव : शहरातील जुने बस स्थानकावर दारूच्या दुकानावर दारू पिण्याच्या कारणावरून मारहाण केल्याची घटना २० जून रोजी दूपारी साडेतीन वाजताच्या दरम्यान घडली. याबाबत राजू तुकाराम धबडधाव (वय ३४) रा. नवीन मालेगाव यांनी फिर्याद दिली की दूपारी साडेतीन वाजताच्या दरम्यान जुने बसस्थानक परिसरातील देशी दारू पिण्यासाठी गेला असता तिथे असलेल्या जीवन शत्रुघ्न पखाले (वय २३) व त्यांच्या सोबतच्या एका व्यक्तीने ग्लास दारू पिण्यासाठी मागितला त्यावरून वाद होऊन त्याचे पर्यावसान हाणामारीत झाले. त्या दोघांनी राजू धबडधाव याला लाथा बुक्यानी मारहाण केली. पखाले याने मूठ गोटा डाव्या डोळ्यांच्या वर मारून जखमी केले. या फिर्यादीवरून त्या दोघा विरुद्ध गुन्हा दाखल करण्यात आला आहे.

जाहीर नोटीस

उप - अधिक्षक, भुमि अभिलेख, वाशिम. ता. जि. वाशिम नझुल विभाग वाशिम. कडून सर्वत्र लोकांना कळविण्यात येते की, वाशिम येथील शिट नंबर ११४ सि. स. नं. २२३६ मधील जागा वारसाने नोंद करण्याकरीता श्री विश्वनाथ खंडुजी नाईकवाडी रा. वाशिम यांनी उप - अधिक्षक भुमि अभिलेख, वाशिम या कार्यालयामध्ये फेरफार करीता अर्ज सादर केला आहे. त्या अनुषंगाने खंडुजी भागाची नाईकवाडी हे दिनांक १५/०६/१९९६ रोजी मयत झाले असून, त्यांना खालील प्रमाणे वारस आहेत.

अ.क्र. वारसाचे नांव वय नाते  
१. विश्वनाथ खंडुजी नाईकवाडी ६४ मुलगा  
२. रुख्मीना खंडुजी नाईकवाडी ८५ पत्नी  
३. सखुबाई विश्वनाथ शिंदे ६० मुलगी

उप अधिक्षक भुमि अभिलेख वाशि

**एस्के उत्तम रोप**  
AN ISO 9001:2015 CERTIFIED COMPANY

PP ROPE  
Soft  
Strong  
Economical

पी. पी. रोप  
मुलायम  
मजबुत  
किफायती

MADE FROM  
100% वरजिन पॉलिमर्स से बना हुवा  
VIRGIN POLYMERS

अधिकृत विक्रेता : जिवनाणी प्लास्टीक  
मेनरोड, वाशिम फोन : ७०२०८४१७९९ ९४०५९४३४८९